

Uttanríkis- og vinnumálaráðið
Gongin 7
Postboks 377
110 Tórshavn

Klaksvík, tann: 11. januar 2017

Mál: 17/00086-4
(at tilskila í svari)

Váttan frá Heilsutrygd sambært altjóða sáttmálanum um starvsviðurskifti hjá sjófólki (MLC-sáttmálanum).

Heilsutrygd er almenn heilsutrygdarskipan, sum skal tryggja øllum borgarum eina samhaldsfasta almenna heilsutrygd, har allir borgarar verða javnsettir viðvíkjandi inngjaldi og tænaðum. Heimildin er í løgtingslóg nr. 178 frá 22. desember 2009. Heilsutrygd er skipað sum sjálvstøðugur stovnur undir Heilsumálaráðnum.

Persónar, ið eru búsitandi í Føroyum, hava rætt til veitingar sambært lógini um almenna heilsutrygd.

Veitingar sum Heilsutrygd veitir eru í høvuðsheitum hesar:

Nr. 1. Ókeypis viðgerð hjá kommunulækna.

Nr. 2. Endurgjald til:
Ferðing til og frá lækna
Gravarhjálp

Nr. 3. Ískoyti til gjald fyri ymiskar viðgerðir hjá:

- 1) Tannlækna.
- 2) Kiropraktori.
- 3) Tannrøktara.

Eftir ávísing frá lækna kann ískoyti verða veitt til gjald fyri viðgerð hjá:

- 1) Fysioterapeuti.
- 2) Ergoterapeuti.
- 3) Sálarfrøðingi.
- 4) Fótterapeuti.

Eftir ávísing frá kommunulækna kann ókeypis viðgerð verða veitt hjá serlækna.

Nr. 4. Heilsutrygd veitir tilskot til keyp av heilivági, sum verður umsitin av Tilskotsnevndini.

Ávísir persónsbólkar, sum fyribils uppihalda sær í Føroyum hava ein avmarkaðan rætt til veitingar frá Heilsutrygd. Tað er í sambandi við bráðliga íkomna sjúku ella skaða ella versnandi varandi sjúku.

Persónsbólkarnir eru:

1. Persónar, sum í útbúgvingarørindum ella í sambandi við almannagagnligt arbeiði eru búsitandi uttanlands.
2. Persónar, sum eru búsitandi í Grønlandi ella Danmark, og sum fyribils uppihalda sær í Føroyum.
3. Persónar úr øðrum londum, sum fyribils uppihalda sær í Føroyum, hava rætt til veitingar eftir heilsu trygdarlógini í tann mun, hetta er ásett í millumtjóða sáttmála við hesi lond. Her kann talan verða um persónar, sum eru fevndir av Norðurlenska Sáttmálanum.